



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৫৮১/২০২০

কোচ ৰাজবংশী, গাৰো, ৰাভা, আদিবাসী জনগোষ্ঠীক প্ৰতিনিধিত্ব কৰা বিভিন্ন
জাতীয় সংগঠন তথা জনগোষ্ঠীয় উন্নয়ন পৰিষদ সমন্বয়ৰক্ষী সমিতিৰ প্ৰতিনিধি
দলে সাক্ষাৎ কৰিলে মুখ্যমন্ত্ৰীক

কমতাপুৰ স্বায়ত্তশাসিত পৰিষদ বিধেয়ক বিধানসভাত গৃহীত কৰোৱাৰ দিশত গ্ৰহণ কৰা
পদক্ষেপৰ বাবে মুখ্যমন্ত্ৰীক সম্বৰ্দ্ধনা জ্ঞাপন কোচ ৰাজবংশীৰ বিভিন্ন জাতীয় সংগঠনৰ

দিছপুৰ, ৩ ছেপ্টেম্বৰ : মুখ্যমন্ত্ৰী সৰ্বানন্দ সোণোৱালে আজি অসম প্ৰশাসনীয় পদাধিকাৰী মহাবিদ্যালয়ত
ৰাজ্যখনৰ বিভিন্ন জনগোষ্ঠীক প্ৰতিনিধিত্ব কৰা কেইবাটাও সংগঠনৰ বিষয়ববীয়াসকলৰ সৈতে পৃথকে
পৃথকে বৈঠকত মিলিত হয়। বৈঠক কেইখনত সংগঠনসমূহে প্ৰদান কৰা বিভিন্ন দাবী সম্বলিত স্মাৰক পত্ৰ
গ্ৰহণ কৰি মুখ্যমন্ত্ৰী সোণোৱালে তেওঁলোকৰ অভাৱ-অভিযোগসমূহৰ দ্ৰুত নিষ্পত্তিৰ বাবে প্ৰয়োজনীয়
পদক্ষেপ গ্ৰহণৰ আশ্বাস প্ৰদান কৰে।

সদৌ অসম কোচ ৰাজবংশী ছাত্ৰ সন্থাৰ দুয়োটা গোটকে ধৰি জনগোষ্ঠীটোক প্ৰতিনিধিত্ব কৰা
আঠটাকৈ সংগঠনৰ বিষয়ববীয়াসকলে মুখ্যমন্ত্ৰী সৰ্বানন্দ সোণোৱালক কমতাপুৰ স্বায়ত্ত শাসিত পৰিষদ
বিধেয়ক বিধান সভাত গৃহীত কৰোৱাৰ দিশত গ্ৰহণ কৰা পদক্ষেপৰ বাবে সম্বৰ্দ্ধনা জ্ঞাপন কৰে। মুখ্যমন্ত্ৰীয়ে
পৰিষদখনক অতি সোনকালে পূৰ্ণাংগ ৰূপ দিয়াৰ বাবে অসম চৰকাৰে যাৱতীয় -সহযোগিতা আগবঢ়াব
বুলি সংগঠন কেইটাক আশ্বাস প্ৰদান কৰে।

গাৰো জনগোষ্ঠীক প্ৰতিনিধিত্ব কৰা চাৰিটা জাতীয় সংগঠন ক্ৰমে গাৰো নেশ্যনেল কাউন্সিল, গাৰো
ছাত্ৰ সন্থা, ইউনাইটেড গাৰো নেশ্যনেল কাউন্সিল মুভমেন্ট কমিটী আৰু গাৰো সাহিত্য সভাৰ
বিষয়ববীয়াসকলে আজি মুখ্যমন্ত্ৰীৰ হাতত জনগোষ্ঠীটোক স্বায়ত্ত শাসন প্ৰদানকে ধৰি বিভিন্ন দাবী সম্বলিত
এখন স্মাৰক পত্ৰ প্ৰদান কৰে। মুখ্যমন্ত্ৰীয়ে কয় যে অসমৰ আদিম জনগোষ্ঠী গাৰোসকলৰ সৰ্বাংগীন
বিকাশৰ বাবে ৰাজ্য চৰকাৰ দায়বদ্ধ। চৰকাৰে তেওঁলোকৰ মূল দাবী স্বায়ত্তশাসন প্ৰদান কৰাৰ বিষয়টো
সক্ৰিয়ভাৱে বিবেচনা কৰি আছে বুলিও সংগঠন কেইটাৰ বিষয়ববীয়াসকলক জানিবলৈ দিয়ে।

আনহাতে সদৌ অসম আদিবাসী ছাত্ৰ সন্থাৰ এটা প্ৰতিনিধি দলেও মুখ্যমন্ত্ৰীক সাক্ষাৎ কৰি
জনগোষ্ঠীটোৰ জনজাতিকৰণৰ বিষয়টো চৰকাৰৰ চলিত কাৰ্যকালৰ ভিতৰতে নিষ্পত্তি কৰিবলৈ মুখ্যমন্ত্ৰীক
অনুৰোধ জনায়। মুখ্যমন্ত্ৰীয়ে কয় যে ছয় জনগোষ্ঠীৰ জনজাতিকৰণৰ দিশত গঠন কৰা মন্ত্ৰী গোটৰ প্ৰতিবেদন
অতি শীঘ্ৰে কেন্দ্ৰীয় চৰকাৰলৈ প্ৰেৰণ কৰা হ'ব। ৰাজ্যখনৰ এটা সুবৃহৎ জনগোষ্ঠী আদিবাসীকলৰ ন্যায্য
দাবীসমূহ চৰকাৰে গভীৰভাৱে উপলব্ধি কৰে। ৰাজ্যৰ ভূমিপুত্ৰ জনগোষ্ঠীসমূহৰ জনজাতিকৰণৰ বাবে



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

তাৎক্ষণিক পদক্ষেপ গ্ৰহণ কৰি ৰাজ্য সভাত বিধেয়ক উত্থাপন কৰাৰ পৰ্যায়লৈকে বিষয়টো আগবঢ়াই নিয়া স্বাধীনতাৰ পিছৰ এইখনে প্ৰথমখন চৰকাৰ বুলি মন্তব্য কৰি এই ক্ষেত্ৰত চৰকাৰৰ সদিচ্ছাৰ ওপৰত কোনো ধৰণৰ সন্দেহ নাৰাখিবলৈ মুখ্যমন্ত্ৰীয়ে আহ্বান জনায়। ইফালে, ৰাজ্যখনৰ কোচ ৰাজবংশী, টাই আহোম, আদিবাসী, চুতীয়া, গোৰ্খা, মদাহি, হিন্দী ভাষী আদি বিভিন্ন জনগোষ্ঠীয় উন্নয়ন পৰিষদৰ সমন্বয়ৰক্ষী সমিতিৰ এটা প্ৰতিনিধি দলেও আজি মুখ্যমন্ত্ৰীক সাক্ষাৎ কৰি উন্নয়ন পৰিষদসমূহৰ কাৰ্যালয়ৰ সুব্যৱস্থা, পুঁজিৰ আৱণ্টন আদি বিভিন্ন বিষয় সন্দৰ্ভত মুখ্যমন্ত্ৰীক এখন স্মাৰক পত্ৰ প্ৰদান কৰে। জনগোষ্ঠীয় উন্নয়ন পৰিষদসমূহৰ অভাৱ-অভিযোগসমূহ যথাসম্ভৱ সোনকালে নিষ্পত্তি কৰাৰ বাবে চৰকাৰে নিজৰ কৰণীয়খিনি কৰি যাব বুলি মুখ্যমন্ত্ৰীয়ে প্ৰতিনিধি দলটোক আশ্বাস প্ৰদান কৰে।

তদুপৰি ৰাভা হাছাং স্বায়ত্ত শাসিত পৰিষদ এলেকাৰ বাহিৰত বসবাস কৰা ৰাভা জনগোষ্ঠীৰ এটা প্ৰতিনিধি দলেও আজি মুখ্যমন্ত্ৰীক সাক্ষাৎ কৰি স্বায়ত্ত শাসিত পৰিষদৰ বাহিৰত বসবাস কৰা ৰাভা জনগোষ্ঠীটোৰ লোকসকলৰ বাবে এখন উন্নয়ন পৰিষদ গঠনৰ দাবী উত্থাপন কৰে। মুখ্যমন্ত্ৰীয়ে ৰাভাসকলকে ধৰি এনেধৰণৰ প্ৰতিটো জনগোষ্ঠীৰে আৰ্থ-সামাজিক উন্নয়নৰ বাবে চৰকাৰে প্ৰয়োজনীয় ব্যৱস্থা গ্ৰহণ কৰিব বুলি তেওঁলোকক অৱগত কৰে।

উল্লিখিত আটাইকেইখন বৈঠকতে মুখ্যমন্ত্ৰীৰ মিডিয়া উপদেষ্টা হৃষীকেশ গোস্বামী, বোকাজান সমষ্টিৰ বিধায়ক ডাঃ নোমল মমিন, অতিৰিক্ত মুখ্য সচিব জিযুং বৰুৱা, মুখ্যমন্ত্ৰীৰ প্ৰধান সচিব সঞ্জয় লোহিয়া, মুখ্যমন্ত্ৰীৰ বিশেষ আয়ুক্ত ৰঞ্জন চক্ৰৱৰ্তী, ভৈয়াম জনজাতি আৰু অন্যান্য পিছপৰা শ্ৰেণী কল্যাণ বিভাগৰ আয়ুক্ত সচিব ড° এম অংগমুথুকে ধৰি উচ্চপদস্থ বিষয়াসকল আৰু সংগঠনসমূহৰ প্ৰতিনিধিসকল উপস্থিত থাকে।

প্ৰঃকুঃবঃ / পুঃডেঃ

৩/০৯/২০২০